



גאווערנער קעטי האקול

אויף תיכף ארויסצוגעבן: 11/10/2021

**גאווערנער האקול אנאנסירט טשיינעטאון אלס 20 מיליאן דאלערדיגע ניו יארק סיטי ראיאנישע געווינער פון פינפטע רונדע דאונטאון ווידער-אויפלעבונג איניציאטיוו**

**סטעיט וועט ארבעטן מיט איינוואוינער, קאמיוניטי פירער און פובליק באאמטע אויף ווידער-אויפלעבן טשיינעטאון**

**דאונטאון ווידער-אויפלעבונג אינוועסטירונגען זענען א קריטיש וויכטיגע טייל פון דעם סטעיט'ס אויספירליכע סטראטעגיע צו ווידער-אויפלעבן קאמיוניטיס און וואקסן דער עקאנאמיע**

גאווערנער קעטי האקול האט היינט געמאלדן אז טשיינעטאון וועט באקומען 20 מיליאן דאלער אין פאָנדינג אלס דער ניו יארק סיטי ראיאנישע געווינער פון דער פינפטע רונדע פון דער דאונטאון ווידער-אויפלעבונג איניציאטיוו (DRI). אלס טייל פון DRI רונדע 5, ווערן יעדע פון דער סטעיט'ס 10 ראיאנישע עקאנאמישע אנטוויקלונג ראיאנען אויסגעטיילט 20 מיליאן דאלער, מיט א סך הכל פון 200 מיליאן דאלער אין סטעיט פארשפראכענע געלטער, פאר פאָנדינג און אינוועסטירונגען צו העלפן קאמיוניטיס אונטערהייבן זייערע נאך-קאָויד-19 עקאנאמיעס דורך טראנספארמירן דאונטאונס אויף לעבהאפטע געגנטער.

"טשיינעטאון סערווירט אלס א שיינטורעם פון קולטורעלע אוצרות און פארשידנמיניגקייט, נישט נאר פאר ניו יארקער, נאר אויך פאר די גאנצע וועלט," האט גאווערנער האקול געזאגט. "מיט דער אויסטיילונג וועט טשיינעטאון שיינען נאך ליכטיגער און דערגרייכן איר פולסטע פאטענציעל אלס א לעבהאפטע קאמיוניטי און אן אינטערנאציאנאלע קונסט און קולטור דעסטינאציע. סטראטעגישע פובליק אינוועסטירונגען ווי אזעלכע צינדן אונטער אן אויפגייענדע רעדל פון ווידער-אויפלעבונג וואס באקומט איר אייגענע חיות דורך פארבעסערן קאמיוניטי שטאלץ, שאפנדיג א פאזיטיווע שם און צוציענדיג פרייוואטע סעקטאר אינוועסטירונגען."

**ליוטענאנט גאווערנער ברייען בענדזשאמין האט געזאגט,** "טשיינעטאון באטייליגט זיך איצט אין א וואקסנדע ליסטע פון מאטיווירטע קאמיוניטיס לענגאויס דעם סטעיט וועלכע האבן טראנספארמירט זייערע דאונטאונס דורך דעם אינאוויירנדן און לאנד-וועגווייזיגן פראגראם. די אויסטיילונג וועט העלפן פארזיכערן א גלייכבארעכטיגטע ערהוילונג פאר דער העכסט-נויטיגער קאמיוניטי, און וועט ווייטער אונטערהייבן דער רענעסאנס אין דאונטאון ווידער-אנטוויקלונג וואס פארשפרייט זיך און בליעט איבערן גאנצן ניו יארק סטעיט."

די DRI סערווירט אלס א גרונטשטיין פון די סטעיט'ס עקאנאמישע אנטוויקלונג פאָליסי דורך טראנספארמירן דאונטאון געגנטער אויף לעבהאפטע צענטערס פון אקטיוויטעט וועלכע באטן אן א הויכע לעבנס-קוואליטעט און ציען צו זיך ווידער-אנטוויקלונג, ביזנעסער, דזשאבס, און עקאנאמישע און האָוזינג פארשידנמיניגקייט. אין דער רונדע האט גאווערנער האקול געדאפלט פאָנדינג פון 100 מיליאן דאלער אויף 200 מיליאן דאלער און ערלויבט פאר יעדע ראיאנישע עקאנאמישע אנטוויקלונג קאונסיל

אפצומאכן צי זיי וועלן נאמינירן צוויי 10 מיליאן דאלערדיגע געווינער אדער איין 20 מיליאן דאלערדיגע געווינער פאר טראנספארמירנדע און אונטערצינדנדע דאונטאון ווידער-אנטוויקלונג פראיעקטן. אזוי ווי פריערדיגע DRI רונדעס, וועט יעדע אויסגעוועהלטע קאמיוניטי אנטוויקלען א סטראטעגישע פלאן דורך א פון-אונטן-ארויף'דיגע קאמיוניטי-באזירטע פלאנירונג פראצעס וועלכע דרוקט אויס א בליק פאר דער ווידער-אויפלעבונג פון איר דאונטאון און אידענטיפיצירט א ליסטע פון הויפט פראיעקטן וועלכע האבן די פאטענציעל צו טראנספארמירן די דאונטאון געגנט און אויסניצן ווייטערדיגע פרוואטע און פובליק אינוועסטירונגען. DRI געלטער וועלן דערנאך ווערן אויסגעטיילט פאר אויסגעקליבענע פראיעקטן וועלכע האבן די גרעסטע פאטענציעל אויף אונטערצוהייבן ווידער-אויפלעבונג און פארווירקליכן דער קאמיוניטיס בליק פאר'ן דאונטאון געגנט.

## טשיינעטאון

טשיינעטאון וועט ניצן דער 20 מיליאן דאלערדיגע DRI געווינס צו בויען אויף איר היסטאריע אלס א קולטורעלע דעסטינאציע אויף כדי צו פרעזערווירן און אומקערן די געגנט צו א לעבהאפטע דאונטאון געגנט. טשיינעטאון האט שוין אנגעהויבן עטליכע אנגייענדע און פלאנירטע פראיעקטן וועלכע האבן געשאפן באגייסטערונג און מאמענטום פאר ווייטערדיגע ווידער-אויפלעבונג, אריינגערעכנט דאס אויפריכטן פון דער 'קימלאו' דענקמאל מאנומענט, מערערע צוגעגליכע און סיניאר האַזינג פראיעקטן און מערערע באפעסטיגונג פראיעקטן ביי NYCHA פראפערטיוס. טשיינעטאון'ס DRI וועט בויען אויף די פארשריט דורך שאפן נייע קונסט און קולטור ערטער, פארבעסערן באהאפטנקייט, פארמערן האַזינג און פארברייטערן גרינע ערטער צו דערגרייכן אירע צילן פון בויען א קונסט און קולטור עקאנאמישע מאטאר, צוציענדיג טוריסטן און ראיאנישע באזוכער, פארשטערקערן די געגנט אלס א קולטורעלע היים פאר די 1.2 מיליאן אזיאנע-אמעריקאנע און פאציפישע אינזלען-אפשטאמיגע וועלכע וואוינען אין דעם ניו יארק מעטראָ געגנט, אן פארבעסערן דעם לעבנס-קוואליטעט אין דעם געגנט.

דער ניו יארק סיטי ראיאן עקאנאמישע אנטוויקלונג קאונסיל האט דורכגעפירט א גרונטליכע און פארמעסטערישע איבערזיכט פראצעס פון פארשלאגן אריינגעגעבן פון קאמיוניטיס לענגאויס דעם ראיאן און גערעכנט אלע זיבן באדינגונגען אויסגערעכנט אונטן בעפאר רעקאמענדירן טשיינעטאון אלס איר נאמינירטע קאנדידאט פאר געווינער:

- דער דאונטאון דארף זיין קאמפאקט, מיט קלארע און דייטליכע גרעניצן;
- דער דאונטאון דארף קענען אויסניצן פריערדיגע אדער צוקונפטיגע פרוואטע און פובליק אינוועסטירונגען אין דעם געגנט און איר אומגעגנט;
- עס זאל האבן לעצטנסדיגע אדער פאראויסגעזעהנע דזשאָב וואוקס אינערהאלב, אדער נאענט דערנעבן, די דאונטאון געגנט וועלכע עס קען צוציען ארבעטער צו דעם דאונטאון געגנט, שטיצן ווידער-אנטוויקלונג און מאכן וואוקס אויסהאלטבאר;
- דער דאונטאון געגנט מוז זיין א צוציענדער און וואוינבארער קאמיוניטי פאר פארשידנמיניגע באפעלקערונג פון יעדן עלטער, איינקונפט שטאפל, דזשענדער, אידענטיטעט, פעאיגקייט, באוועגיקייט און קולטורעלע הינטערגרונד;
- די מוניציפאליטעט זאל שוין האבן פארשפראכן אדער האבן די פעאיגקייט צו שאפן און איינפירן פּאָליסיס וואס העכערן וואוינבארקייט און לעבנס-קוואליטעט, אריינגערעכנט דאס באניץ פון ארטיגע ערד טיילן, מאדערנע זאונינג קאודס און פּאַרקניג סטאנדארטן, גאנצע גאס פלענער, ענערגיע-שפּאַרעדיגע פראיעקטן, גרינע דזשאבס און טראנזיט-אריענטירטע אנטוויקלונג;
- די מוניציפאליטעט זאל האבן אויסגעפירט אן אפענע און שטארקע קאמיוניטי אריינציע פראצעס צו רעזולטירן אין א בליק פאר דאונטאון ווידער-אויפלעבונג און א פרעלימינארע

ליסטע פון פראיעקטן און איניציאטיוון וואס קענען ווערן אריינגערעכנט אין א DRI סטראטעגישע אינוועסטירונג פלאן;

- די מוניציפאליטעט האט די ארטיגע קאפאציטעט צו פארוואלטן דעם DRI פראצעס; און
- די מוניציפאליטעט האט אידענטיפיצירט טראנספארמירנדע פראיעקטן וואס וועלן זיין גרייט אין דער קורץ-טערמיניגע איינפירונג מיט איין איינשפריץ פון DRI געלטער.

טשיינעטאון'ס פינפטע רונדע DRI געווינס בארעכטיגט פאר דער שטאט צו באקומען 20 מיליאן דאלער אין סטעיט פאָנדינג און אינוועסטירונגען צו ווידער-אויפלעבן אירע דאונטאון געגנטער און שאפן נייע געלעגנהייטן פאר לאנג-טערמיניגע וואוקס. טשיינעטאון וועט איצט ווערן צוגעלייגט צו די ליסטע פון ניו יארק סיטי ראיאן'ס געווינער אין די ערשטע פיר רונדעס, וועלכע זענען דזשעמעיקע, די בראנקס, דאונטאון ברוקלין און סטעטען איילענד.

**עמפייער סטעיט דעוועלאפמענט' טשייעף אפערעיטינג אפיסער און עקזעקיוטיוו דעפיוטי קאמישענער קעווין יוניס האט געזאגט,** "געצילטע אינוועסטירונגען געאייגנט אויף צו ווידער-באקערעפטן און טראנספארמירן דאונטאון געגנטער זענען קריטיש וויכטיג פאר די סטעיט'ס עקאנאמישע אנטוויקלונג סטראטעגיע. דער 20 מיליאן דאלערדיגע דאונטאון ווידער-אויפלעבונג איניציאטיוו אויסטיילונג וועט אונטערצינדן ווידער-אנטוויקלונג פראיעקטן אין טשיינעטאון וואס וועט דערמוטיגן ביזנעס וואוקס, אונטערהייבן טוריזם, שאפן דזשאבס, און פארשטערקערן די געגנט'ס עקאנאמישע פעסטקייט."

**סעקרעטערי אוו סטעיט ראזענבע ראסאדא האט געזאגט,** "טשיינעטאון איז א קולטורעלע דעסטינאציע פאר פילע באזוכער פון איבער דער גארער וועלט. מיט דער מערקווירדיגער אינוועסטירונג דורך דעם דאונטאון ווידער-אויפלעבונג איניציאטיוו, וועט טשיינעטאון בויען אויף איר שוין פון פריער-דינאמישע קונסט און קולטור אנבאטונגען, שאפן נייע האַוזינג געלעגנהייטן און העלפן שאפן א שטערקערע קאמיוניטי געפיל פאר די אלע וועלכע רופן אן טשיינעטאון זייער היים."

**ניו יארק סטעיט האומס ענד קאמיוניטי ריניועל קאמישענער רוט-ענע וויסנאוסקאס האט געזאגט,** "טשיינעטאון האט אזוי שטארק און מיט אזויפיל ערפאלג געקעמפט אויף אנצוהאלטן איר אייגנארטיגע אידענטיטעט, און דער 20 מיליאן דאלערדיגע אינוועסטירונג וועט מאכן דער איקאנישער און לעבהאפטער געגנט נאך מער קולטורעל ערריכערט און עקאנאמיש פארשטערקערט. דאס איז א גרויסע טאג פאר טשיינעטאון און די מענטשן וועלכע האלטן עס טייער און מאכן דארט זייער לעבן — אלס א געגנט און אלס א וואוינארט, און אלס אן אויטענטישע און לעבהאפטע קאמיוניטי. אזוי ווי מיר הויבן אן אונזער ערהוילונג פון דעם קאָוויד פאנדעמיק, האט גאווערנער האקוליס פירערשאפט גענומען דעם ראיאנישן עקאנאמישן אנטוויקלונג קאונסיל צו איר נעקסטער גראד דורך דאפלען איר פאָנדינג און פארזיכערן אז עס האט א באלדיגע און טראנספארמירנדע ווירקונג אויף געגנטער לענגאויס דעם סטעיט."

**קאנגרעסמאן נידיע וועלאזקוועז האט געזאגט,** "איך שטאלצירן זיך צו פארטרעטן א גרויס טייל פון מאנהעטען'ס לאָווער איסט סייד און טשיינעטאון אין קאנגרעס, און איך ווייס אז די פאָנדינג פון די סטעיט וועט גיין גאר ווייט צו פארזיכערן אז טשיינעטאון בלייבט דער לעבהאפטער, קולטורעלער קאמיוניטי וועלכע איז אזוי ברייט באקאנט איבער דער גארער וועלט. פון אונטערהייבן גרין-ספעיס, צו האַוזינג, טראנספארטאציע, און אנדערע הויפט קאמיוניטי פראיעקטן וועט דער אויסטיילונג העלפן ווידער-אויפלעבן טשיינעטאון פאר ארטיגע איינוואוינער און באזוכער צוגלייך."

**סענאטאר ברייען קאוואנאה האט געזאגט,** "עס איז מן הסתם נישט דא קיין שום קאמיוניטי וואס האט געזעהן א גרעסערע ווירקונג אויף קלענערע ביזנעסער אין לויף פון די פארלאפענע צוויי ווי טשיינעטאון, וואו דער פאנדעמיק האט אלץ פארוויסטעוועט, און געצווינגען פילע געשעפטן און רעסטוראנטן זיך צו פארשליסן. די דאונטאון ווידער-אויפלעבונג אינציאטייוו פאָנאס וועלן אונטערהייבן דער קאמיוניטיס באמיוונגען איבערצובויען און זיך צוריק ערהוילן. עס איז מיר געווען א פרייד זיך אנצושליסן מיט בארא פרעזידענט געיל ברוער און אונזערע קאלעגעס אין דאס שטיצן די אפליקאציע פאר די געלטער, און איך דאנק גאווערנער קעטי האקול פאר איר אנגייענדע אנטשלאסנקייט צו פארזיכערן אז ניו יארקער באקומען די פארלייכטערונג אין וואס זיי נויטיגן זיך און וואס קומט זיי."

**אסעמבלי-מיטגליד יוה-ליין ניו האט געזאגט,** "די טשיינעטאון קאמיוניטי האט פון לאנג אן געליטן אומפראפארציאנעל פון א היסטארישע חסרון אין סטעיט פאָנדינג און די חורבנות פאראורזאכט דורך דעם פאנדעמיק. דער 20 מיליאן דאלערדיגע אינוועסטירונג וועט איינשפריצן א ריזיגע מאס חיות אין אונזער קאמיוניטיס בליק פאר עקאנאמישע ווידער-אויפלעבונג. טשיינעטאון איז א הויפט טייל פון ווער מיר זענען אלס ניו יארקער, און איך בין באגייעטערט צו זעהן אז אונזער קאמיוניטי ווערט געגעבן די רעספעקט און אנערקענונג וואס עס ווערט צו אפט אפגעזאגט. איך דאנק גאווערנער האקול, די אויסערגעווענליכע קאמיוניטי ארגאניזאציעס וועלכע האבן גע'ש'תדל'ט פאר די פאָנדינג, און מיינע ערוויילטע קאלעגעס וועלכע האבן געקעמפט מיט מיר אינאיינעם, וועלכע האבן ערמעגליכט דעם מאמענט."

**ניו יארק סיטי ראיאנישע עקאנאמישע אנטוויקלונג קאונסיל מיט-פארזיצער ווינסטאן פישער, פארטנער ביי פישער בראָדערס, און פעליקס וו. מאטאס ראדריגעז, CUNY קאנצעלאר, האבן געזאגט,** "דער NYCREDC שטאלצירט זיך צו שטיצן די ווידער-געבוירן פון טשיינעטאון פאר איינוואוינער און באזוכער צוגלייך דורך דער פינפטע רונדע פון דעם דאונטאון ווידער-אויפלעבונג אינציאטייוו. די פאָנדינג וועט דערמוטיגן פראיעקטן וועלכע טרייבן עקאנאמישע וואוקס און אונטערהייבן די עקזיסטירנדע, לעבהאפטע דאונטאון וואו מענטשן קענען וואוינען, ארבעטן און שפילן."

**מאנהעטען בארא פרעזידענט געיל עי. ברוער האט געזאגט,** "אדאנק גאווערנער האקול, וועט טשיינעטאון, די ערשטע און שטערקסטע באטראפענע עקאנאמיש, סיי בעפאר און סיי אין משך פון דעם פאנדעמיק, פירן אונזער שטאט'ס עקאנאמישע ערהוילונג אדאנק א 20 מיליאן דאלערדיגע גרענט אויף וואס איך האב געארבעט און אריינגעגעבן. טשיינעטאון איז א קולטורעלע און היסטארישע אנקער וועלכע איז וויכטיג צום יעצט און צום צוקונפט פון די כינעזיש-אמעריקאנע און אזיאנע-אמעריקאנע קאמיוניטי נישט נאר אין ניו יארק נאר אין דעם גאנצן צפון-מזרח ראיאן. ווען איר רעדט פון טשיינעטאון, גייט דער געדאנק צו די אין ניו יארק סיטי. מיינ אנטשלאסנקייט צו די עקאנאמישע ערהוילונג פון דער בארא און דער שטאט איז אומוואקלדיג, צי עס זאל זיין אפטאון צי דאונטאון. איך בין דאנקבאר צו גאווערנער האקול פאר'ן שטיין היינט מיט טשיינעטאון און דער AAPI קאמיוניטי, און פאר אירע באמיוונגען צו ווידער-אויפלעבן דער קולטורעלע און עקאנאמישע בריליאנט שטיין."

**קאונסיל מיטגליד מארגארעט טשין האט געזאגט,** "מיר האבן, אין נאענטע צוזאמענארבעט מיט מאנהעטען בארא פרעזידענט געיל ברוער'ס אפיס און דער קאאליציע צו ווידער-אויפלעבן טשיינעטאון, אריינגעגעבן אן אויספירליכע און וויזיאנערישע פארשלאג וואס וועט ברענגען פילע העכסט-נויטיגע אינוועסטירונגען צו טשיינעטאון. איינע פון דריי אנקער פראיעקטן, פארבעסערן קימלאו סקווער, איז איבערהויפט נאענט צו מיינ הארץ. אין יוני איז דער 'קימלאו' קריגס דענקמאל געווארן NYC'ס ערשטע לענדמארק פארבינדן מיט כינעזישע-אמעריקאנע היסטאריע. טשיינעטאון און די כינעזיש-אמעריקאנע קאמיוניטי זענען גאר שטארק באטראפן געווארן דורך קאָויד און דורך שטיינדע אנט-אזיאנע געפילן. דער 20 מיליאן דאלערדיגע אינוועסטירונג, ערמעגליכט אונטער די פירערשאפט פון גאווערנער האקול, פארטרעט א נייע קאפיטל פאר טשיינעטאון — די דריי אנקער פראיעקטן פארהערן אונזער היסטאריע

און אין דער זעלבער צייט בויען אונזער צוקונפט, צינדן אונטער דעם עקאנאמישן מאטאר און ברענגען אינוועסטירונגען אין קונסט פראגראמען פאר איינוואוינער, און פארבעסערט לעבנס-קוואליטעט דורך זיך ווידער-פארשטעלן אפענע-לופט ערטער און פיסגייער זיכערהייט.

**פרעזידענט פון דער באָרד 'טינק!טשיינעטאון' איימי טשין האט געזאגט,** "טשיינעטאון איז א קולטורעלע און עקאנאמישע אוצן פאר AAPI קאמיוניטיס און מיר דארפן טוהן אלץ וואס מיר קענען אויף צו העלפן טשיינעטאון זיך אומקערן פון דעם פאנדעמיק שטארקער ווי אלעמאל. אדאנק אייך גאווערנער האקול פאר דער ריזיגער אינוועסטירונג אין טשיינעטאון'ס ווידער-אויפלעבונג און פאר אייער פירערשאפט אין שטיצן אונזער קאמיוניטי. איך קוק ארויס אויף צו ארבעטן מיט דעם גאווערנער און ארטיגע פירער צו ברענגען טשיינעטאון צו א נייער הייער אלס אן אלוועלטליכער דעסטינאציע. טשיינעטאון איז א בריליאנט שטיין אין ניו יארק סטעיט און עס וועט דא פארבלייבן!"

**פרעזידענט פון די כינעזיש-אמעריקאנע פלאנירונג קאונסיל וועין האט געזאגט,** "דאס אז רעגירונגס פירער און קאמיוניטי ארגאניזאציעס קומען זיך צוזאם אונטערצוהייבן דעם AAPI קאמיוניטי מיט דער ווידער-אויפלעבונג איז אן אויסערגעווענליכע טריט צוריקצודרייען יארן פון אומרעכט. מיר לויבן גאווערנער האקול פאר די היינטיגע מעלדונג און מיר קוקן ארויס צו אלעס וואס דאס וועט ברענגען פאר טשיינעטאון."

**עקזעקיוטיוו דירעקטאר פון דער אזיאנער אמעריקאנער פעדעריישען דזשא-ען יו האט געזאגט,** "אזיאנע-אמעריקאנע ניו יארקער קומט זיך פאר זיי זיך צו שפירן זיכער און געשטיצט דורך די מענטשן ערוויילט זיי צו פארטרעטן. מיט דער היינטיגער אנאנסמענט נעמט גאווערנער האקול שריטן צו ברענגען די זיכערהייט און שטיצע צו דער טשיינעטאון קאמיוניטי. דער ווידער-אויפלעבונג וועט גיין א ווייטער וועג צו ווייזן פאר באזוכער די שיינקייט פון טשיינעטאון און עס ערמעגליכן צו בליען."

**פרעזידענט פון CCBA דזשאסטין יו האט געזאגט,** "אויף צו לאנג זענען טשיינעטאון און איר ווירקונג אויף דער ניו יארקער עקאנאמיע פארזעהן געווארן. א דאנק אייך, גאווערנער האקול, פאר'ן ענדליך זיכער מאכן אז דער קולטורעלער צענטער באקומט די אויפמערקזאמקייט און שטיצע וואס עס קומט זיך פון אונזער רעגירונג. מיר קוקן ארויס צו אלץ וואס עס וועט ברענגען צו אונזער קאמיוניטי."

**עקזעקיוטיוו דירעקטאר פון דער AAFE טאמאס יו האט געזאגט,** "איך אפלאדיר גאווערנער האקול פאר'ן אנערקענען די ווייטאגן וואס דער טשיינעטאון קאמיוניטי האט מיטגעמאכט דורכאויס דעם פאנדעמיק, און פאר'ן אנערקענען איר גרויסע פאטענציעל צוריק צו ברענגען די אויסגעצייכנטע קולטורעלע דורכלעבעניש אויף וואס עס איז באקאנט איבער דער וועלט. מיט די קריטיש-וויכטיגע פאָנדינג האבן דא ביזנעסער און פאמיליעס אן אייגנארטיגער שאנס זיך נאכאמאל צו דערהייבן."

טשיינעטאון וועט איצט אנהויבן דעם פראצעס פון אנטוויקלען א סטראטעגישע אינוועסטירונג פלאן אויף ווידער-אויפצולעבן איר דאונטאון מיט 400,000 דאלער אין פלאנירונג געלטער פון די 20 מיליאן דאלער DR1 גרענט. אן ארטיגע פלאנירונגס קאמיטע, וואס באשטייט פון מוניציפאלע פארטרעטער, קאמיוניטי פירער, און אנדערע פאראינטערעסירטע פארטייען וועלן פירן דער באמיאונג, געשטיצט דורך א מאנשאפט פון פריוואטע סעקטאר מומחים און סטעיט פלאנירער. א סטראטעגישע אינוועסטירונג פלאן פאר טשיינעטאון וועט אונטערזוכן ארטיגע אייגנשאפטן און געלעגנהייטן און אידענטיפיצירן עקאנאמישע אנטוויקלונג, טראנספארטאציע, האַזינג און קאמיוניטי פראיעקטן וועלכע זענען אין איינקלאנג מיט דער קאמיוניטי'ס בליק פאר דאונטאון ווידער-אויפלעבונג און זענען גרייט אויף איינצופירן. דער דאונטאון טשיינעטאון סטראטעגישע אינוועסטירונג פלאן וועט פירן די אינוועסטירונג פון DR1 גרענט געלטער אין ווידער-אויפלעבונג פראיעקטן וועלכע וועלן פאראויס-פירן די קאמיוניטי'ס בליק פאר איר דאונטאון געגנט

און קענען אויסניצן און פארברייטערן אויף דער סטעיט'ס 20 מיליאן דאלערדיגע אינוועסטירונג. פלענער פאר דער DRI'ס פינפטע רונדע וועלן זיין פערטיג אין 2022.

### **איבער דעם דאונטאון ווידער-אויפלעבונג איניציאטיוו**

[דער דאונטאון ווידער-אויפלעבונג איניציאטיוו](#) איז איינגעפירט געווארן אין 2016 צו פארשנעלערן און פארברייטערן די ווידער-אויפלעבונג פון דאונטאונס און געגנטער אין אלע צען ראיאנען פון דעם סטעיט צו סערווירן אלס צענטערס פון אקטיוויטעט און אלס אן אונטערצינד-כוח אויף אינוועסטירונג. דער איניציאטיוו פארטרעט א פרעצעדענטלאזע און המצאה'דיגע פלאן-צו-טון סטראטעגיע וועלכע באהעפט סטראטעגישע פלאנירונג מיט באלדיגע אויספירונג.

אין די ערשטע פיר יאר פון דעם פראגראם האט דער סטעיט פארשפראכן 400 מיליאן דאלער צו אינוועסטירן אין דאונטאונס וועלכע זענען גרייט פאר ווידער-אויפלעבונג און האבן די פאטענציעל צו ווערן מאגנעטן פאר ווידער-אנטוויקלונג, ביזנעס, דזשאב שאפונג, און גרעסערע עקאנאמישע און האווינג דיווערסיטעט און געלעגנהייט. די פינפטע רונדע פון דער DRI וועט האבן נאך א 200 מיליאן דאלערדיגע פארשפראכונג. אנטוויקלענענדע קאמיוניטיס ווערן נאמינירט דורך די סטעיט'ס 10 ראיאנישע עקאנאמישע אנטוויקלונג קאונסילס באזירט אויף די דאונטאון'ס פאטענציעל פאר טראנספארמאציע. יעדע קאמיוניטי ווערט באשאנקען לכל הפחות 10 מיליאן דאלער צו אנטוויקלען א דאונטאון סטראטעגישע אינוועסטירונג פלאן און איינפירן הויפט אונטערצינד פראיעקטן וועלכע פירן אויף פאראויס די קאמיוניטי'ס בליק פאר ווידער-אויפלעבונג און ניצן אויס נאך פריוואטע און פובליק אינוועסטירונגען.

דאונטאון ווידער-אנטוויקלונג שפילט א קריטיש-וויכטיגע ראלע אין דעם סטעיט'ס לאנד-וועגווייזיגע באמיואונגען צוריקצודרייען קלימאט ענדערונג און אונטערהייבן קלימאט יוסטיץ דורך שאפן קאמיוניטיס געאייגנט פאר פוסגייער, ביציקל פארער, און צוטריטליך צו טראנזיט, וועלכע רעדוצירן אויטא באניץ און גרינהויז גאז ארויסלאז. דער DRI שטיצט אויך דעם סטעיט'ס געזונטהייט איבער אלץ פאליסיס / עלטער-פריינטליכע NY איניציאטיוו דורך שאפן מער געלעגנהייטן פאר אינדרויסנדיגע פארוויילונג און עקסערסייז; אנבאטנדיג זיכער און צוגענגליכע פובליק ערטער פאר סאציעלע אינטעראקציע, וועלכע פארבעסערט גייסטישע געזונט און פארברייטערט צוגענגליכקייט צו פרישע, ערנערנדע עסן, איבערהויפט אין אונטערסערווירטע קאמיוניטיס.

דער איניציאטיוו ווערט אנגעפירט דורך ניו יארק סעקרעטערי אוו סטעיט ראזענבע ראסאדא. קאמיוניטיס באקומען שטיצע פון פריוואטע סעקטאר מומחים און א מאנשאפט פון סטעיט אגענטור שטאב אנגעפירט דורך דעם דעפארטמענט אוו סטעיט אין נאנט צוזאמענארבעט מיט עמפייער סטעיט דעוועלאפמענט און דער סטעיט האומס ענד קאמיוניטי ריניועל.

###

נאך נייעס קען מען באקומען ביי [www.governor.ny.gov](http://www.governor.ny.gov) | ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)